



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வியாழக்கிழமை 16.07.2026



நாகர்கோவில் சிறையில் நடந்த கொலை!

‘தூயசக்தி’ ஆட்சியில் கொலைகொலையாய் கொலைகள் நடப்பதை தினந்தோறும் பார்த்து வருகிறோம். உள்துறையைக் கையில் வைத்திருக்கும் முதலமைச்சர் விஜய் எப்போதும் ‘சைலண்ட்’ மோடில் இருப்பதால் சிறைக்குள்ளும் கொலைகள் நடக்கத் தொடங்கி இருக்கின்றன.

‘இதோ இந்த நீயிடம் முதல் எந்தத் தவறும் நடக்க விடமாட்டேன்’ என்று விஜய் தனது பதவி ஏற்பின் போது சொன்னார். அந்த நீயிடம் முதல் தான் அதிகமான தவறுகள் நடக்கின்றன. அதிலும் குறிப்பாக அவரது உள்துறையில் தான் அதிகப்படியான தவறுகள் நடக்கின்றது.

மாற்றுத்திறனாளியான சபரி வர்மன் கொலை த.வெ.க. ஆட்சி யாருடைய கட்டுப்பாட்டிலும் இல்லை என்பதற்கு உதாரணம் சொல்லத்தக்கதாக நடந்துள்ளது.

கன்னியாகுமரி மாவட்டம் தென்தாமரைகுளம் காவல் நிலையத்திற்கு உட்பட்ட ஈத்தங்காடு பகுதியைச் சேர்ந்தவர் சபரி வர்மன். 35 வயதான இவர் மாற்றுத்திறனாளி ஆவார். இவர் செந்தாமரைக்குளம் காவல் நிலையத்திற்கு மாமூல் கொடுக்காத காரணத்தால் குடகா விற்பனை செய்ததாக அவர் மீது பொய் வழக்குப் போட்டுள்ளார்கள். கடந்த 9 தேதி நாகர்கோவில் கிளைச் சிறைச்சாலையில் அடைத்தனர். இந்த நிலையில் கடந்த 14 ஆம் தேதி காலையில் அவர் சிறையில் உயிரிழந்ததாகக் கூறி ஆசாரி பள்ளத்தில் உள்ள கன்னியாகுமரி அரசு மருத்துவக் கல்லூரி மருத்துவமனையில் சேர்க்கப்பட்டார். உடல் பிரேதப் பரிசோதனை அறையில் வைக்கப்பட்டது.

அவரது சாவில் சந்தேகம் இருப்பதாக உறவினர்கள் போராட்டம் நடத்தினர். இந்த சாவு குறித்து நாகர்கோவில் நீதிபதி விசாரணை மேற்கொண்டார். கன்னியாகுமரி, நெல்லை, தூத்துக்குடி மாவட்ட மருத்துவர்கள் ஆய்வு மேற்கொண்டனர். உடற்கூறாய்வில் சபரி வர்மனை சிறையில் அடித்துக் கொலை செய்யப்பட்டது உறுதியானது.

அதனைத் தொடர்ந்து நாகர்கோவில் சட்டமன்ற தி.மு.க. உறுப்பினர் ஆஸ்டின் தலைமையில் மாவட்ட நிர்வாகத்துடன் பேச்சு வார்த்தை நடத்தப்பட்டது. ‘உண்மை குற்றவாளிகள் மீது நடவடிக்கை எடுக்கப்படும். பாதிக்கப்பட்ட சபரி வர்மன் குடும்பத்துக்கு அரசு வேலை மற்றும் நிவாரணம் வழங்க வேண்டும்’ என்று கோரிக்கை வைக்கப்பட்டது.

பிரச்சினையில் தொடர்புடையது காவலர்கள் என்பதாலும், சிறையில் மரணம் அடைந்துள்ளதால் ஆட்சிக்கு கெட்ட பெயர் வரும் என்பதாலும் இதனை மறைக்க முயற்சி செய்தது த.வெ.க. அரசு.

சபரி வர்மனின் மனைவி ஆனந்தவல்லியிடம் புகார் மனு பெற்று நேச மணி நகர் காவல் நிலையத்தில் இயற்கைக்கு மாறான மரணம் என்று வழக்குப் பதிவு செய்யப்பட்டது. பிரச்சினை பெரிதானால் சி.பி.சி.ஐ.டி.க்கு மாற்றிவிட்டோம் என்று சொல்லி பிரச்சினையை அழுக்கப் பார்த்தது த.வெ.க. அரசு.

இந்த நிலையில் எதிர்க்கட்சித் தலைவர் உதயநிதி ஸ்டாலின் அவர்கள் கடுமையான அறிக்கையை வெளியிட்டார். தி.மு.க. வழக்கறிஞர் அணி இணைச் செயலாளர் வழக்கறிஞர் பரந்தாமன், சென்னை அண்ணா அறிவாலயத்தில் இதற்காகவே செய்தியாளர் சந்திப்பை நடத்தினார்.

‘விசாரணைக் கைதியான சபரி வர்மன் மரணத்தை த.வெ.க. அரசு கண்டுகொள்ளவில்லை. சிறையில் கைதியை அடித்தே கொலை செய்துள்ளார்கள். கைதி கொல்லப்பட்ட நாளில் காவல்துறையைக் கையில் வைத்திருக்கும் முதலமைச்சர் விஜய், பெரம்பூரில் சூட்டிங் நடத்திக் கொண்டு இருந்தார். எங்களுக்கு ரீல்ஸ் வேண்டாம். நீதி வேண்டும்’ என்று சொன்ன வழக்கறிஞர் பரந்தாமன், இதில் தொடர்புடைய காவலர்கள் யார் யார் என்பதையும் அம்பலப்படுத்தினார். இவர்கள் மீது கொலை வழக்குப் பதிவு செய்ய வேண்டும் என்று குறிப்பிட்டார். இல்லாவிட்டால் சி.பி.சி.ஐ. விசாரணை கேட்டு நாங்கள் வழக்குத் தாக்கல் செய்வோம் என்றார். இது த.வெ.க. அரசுக்கு கடுமையான நெருக்கடியை ஏற்படுத்தியது.

மூன்று மணி நேர ஆலோசனைக்குப் பிறகு தொடர்புடைய காவலர்களை கைது செய்யும் முடிவை த.வெ.க. அரசு எடுத்தது. சபரி வர்மன் கொலை சம்பவம் தொடர்பாக தலைமை சிறைக் காவலர் சுரேஷ், சிறை வார்டன் ஜெகன், இரண்டாம் நிலை காவலர் சிவகுமார் ஆகிய மூவரையும் கைது செய்தே ஆக வேண்டிய நெருக்கடிக்கு உள்ளானது த.வெ.க. அரசு.

எதிர்க்கட்சித் தலைவர் உதயநிதி அறிக்கை, தி.மு.க. தலைமைக் கழகம் சார்பில் பரந்தாமன் பேட்டி ஆகியவை வராமல் இருந்தால் மாற்றுத்திறனாளி சபரி வர்மன் கொலைக்கு நீதி கிடைத்திருக்காது. ‘இயற்கைக்கு மாறான மரணம்’ என்றே மூடி மறைத்திருப்பார்கள்.

மாற்றுத்திறனாளியான சபரி வர்மன் கொடுமான முறையில் கொலை செய்யப்பட்டுள்ளார். உடற்கூறு அறிக்கையின் படி அவரது உடலில் 19 இடங்களில் படுகாயம் இருப்பதாகச் சொல்லப்பட்டுள்ளது.

1. வலது கையில் 6 இடங்களில் காயம்
2. வலது கால் மற்றும் மூட்டுப் பகுதியில் காயம்.
3. இடது கால் மற்றும் மூட்டுப் பகுதியில் காயம்
4. இடது நெஞ்சின் கீழ் பகுதியில் 7 CM அளவில் காயம்.
5. தலையில் இரண்டு இடங்களில் காயம்.
6. மண்டை ஓடு சேதம்.
7. பின்னங்கழுத்தில் பலத்த காயம்.
8. பின்னத் தலையில் பலத்த காயம்.

- இப்படி உடல் முழுக்க காயங்கள். அதாவது அடித்தே கொன்றுள்ளது த.வெ.க. ஆட்சியில் சிறைத் துறை அதிகாரிகள். யார் கொடுத்த தைரியத்தில் இவை நடக்கிறது?

ஒரு பக்கம் குற்றங்களைக் கண்டு கொள்ளாத, தடுக்க முடியாத போலீஸ். இன்னொரு பக்கம், சிறையில் வைக்கப்பட்டுள்ள கைதியை அடித்துக் கொள்ளும் போலீஸ். இதுதான் விஜய் ஆட்சிக் கால போலீஸ். ஒரு ஆட்சி எப்படி இருக்கக் கூடாது என்பதற்கு உதாரணமாக நடந்து கொண்டிருக்கிறது விஜய் ஆட்சி.



கழகத் துணைப் பொதுச் செயலாளர், கனிமொழி கருணாநிதி எம்.பி. பேட்டி!

தூத்துக்குடி, ஜூலை 16-
ஒன்றிய அரசுக் கழகத் துணைப் பொதுச் செயலாளர், கனிமொழி கருணாநிதி எம்.பி. கூறியுள்ளார்.

தூத்துக்குடியில் நேற்று (15.07.2026) தி.மு.க. துணைப் பொதுச் செயலாளரும், நாடாளுமன்ற தி.மு.க. குழுத் தலைவரும் மாண கனிமொழி கருணாநிதி செய்தியாளர்களை சந்தித்தார். அப்போது பேசிய அவர், திராவிட முன்னேற்றக் கழகம் எப்போதும்



தெளிவாக சொல்லி வருவது இரு மொழிக் கொள்கைதான். ஏனெனில், மொழிக் கொள்கை எந்த குழந்தைகள் மீதும் பாரமாக மாறிவிடக் கூடாது. பல மொழிகளை கற்றுக்

கொள்ள வேண்டும் என்ற ஆர்வம் இருக்கக்கூடிய மாணவ, மாணவிகள் நிச்சயமாக கற்றுக்கொள்ள இன்றைய உலகில் அனைத்து வாய்ப்புகளும் இருக்கிறது.

மேலும், பல மொழிகளை கற்றுக்கொள்ள வழிமுறைகள் இருக்கிறது. ஆனால் பாடத்திட்டத்தோடு குழந்தைகள் மீது சுமையாக மொழியை சுமத்துவதை ஏற்றுக் கொள்ள முடியாது. தொடர்ந்து ஒன்றியத்தில் இருக்கக்கூடிய பா.ஜ.க.

அரசு மும்மொழிக் கொள்கையை அமல்படுத்த அனைத்து வழிமுறையையும் கையாண்டு வருகிறது. மும்மொழிக் கொள்கை கட்டாயம் என்று வலியுறுத்தி குழந்தைகள் மனதிலே ஒரு அவநம்பிக்கையை உருவாக்கக் கூடாது என்பதுதான் திராவிட முன்னேற்றக் கழகம் சொல்கிறது. இது குழந்தைகளுக்கு கற்றலில் மனச்சோர்வை அளிக்கக்கூடிய வகையில் அமைந்துவிடும்.

முன்னதாக த.வெ.க. அரசு ஒன்றிய அரசாங்கத்தை எதிர்த்துப் பேச வேண்டாம் என்ற நிலைப்பாட்டை எடுத்திருக்கிறார்கள். அதனால் அவர்களிடம் இருந்து நாம் எதிர்பார்ப்பதே தவறு என்றார்.

கழகத் தலைவர் முதல்வராக இருந்தபோது அவரது சிந்தையில் உதித்த

வடசென்னை வளர்ச்சித் திட்டத்தை முழுமையாக முடிக்கவிடது த.வெ.க. அரசு!

முன்னாள் அமைச்சர் பி.கே.சேகர்பாபு குற்றச்சாட்டு!

சென்னை, ஜூலை 16-
எங்கள் கழகத் தலைவர் மு.க.ஸ்டாலின் அவர்கள் முதல்வராக இருந்தபோது அவரது சிந்தையில் உதித்த வடசென்னை வளர்ச்சித் திட்டத்தை விஜய் தலைமையிலான த.வெ.க. அரசு முழுமையாக முடிக்கவிடாது என முன்னாள் அமைச்சர் பி.கே.சேகர்பாபு குற்றம் சாட்டியுள்ளார்.

கல்வி வள்ளல் காமராஜர் பிறந்த நாளான நேற்று (15.7.2026) சென்னை அண்ணா சாலை பல்லவன் இல்லம் என்றே அமைந்துள்ள ஜிம்கானா கிளப் வாசலில் அமைந்துள்ள கல்வி வள்ளல் காமராஜர் சிலைக்கு மௌன அமைச்சர் பி.கே.சேகர்பாபு அவர்கள் மாலை அணிவித்து மரியாதை செய்தார்.

பிறகு செய்தியாளர்களுக்கு அளித்த பேட்டி வருமாறு: மாணவச் செல்வங்களின் கல்விக் குடியாவு தந்தவர் திராவிட முன்னேற்றக் கழகத் தலைவர் தளபதி மு.க.ஸ்டாலின் அவர்கள். காமராஜர் ஒரு கர்மவீரர்; அவர் வழியிலே திராவிட முன்னேற்றக் கழகத்திடைய தலைவர் கடமை வீரராக இன்றைக்குப் பணியாற்றிக் கொண்டிருக்கின்றார்.

கலைஞர் அவர்கள் ஆட்சி காலத்திலும் சரி, ‘திராவிட மாடல்’ ஆட்சியுடைய நாயகனாக இருந்த திராவிட முன்னேற்றக் கழகத்தில் எங்கள் உயிரினும் மேலான தலைவர் ஆட்சி காலத்திலும் சரி, காமராஜர் புகழுக்குப் புகழ் சேர்க்கின்ற அனைத்துப் பணிகளையும் மேற்கொண்டிருக்கின்றோம்.

அந்த வகையில் 23 துறைகளை ஒருங்கிணைத்து, காமராஜர் பிறந்தநாளிலே, “உங்களுடன் ஸ்டாலின்” என்ற திட்டத்தை, காமராஜருக்குப் பெருமை சேர்க்கின்ற வண்ணம் தொடங்கி, பல லட்சம் மக்கள், பல ஆண்டு காலமாக அமைப்பு ரீதியான, இருப்பிடச் சான்றிதழ், எடுத்து மாற்றம் சான்றிதழ், அதேபோல் ஜாதிச் சான்றிதழ் அதேபோல் வருமானச் சான்றிதழ்-ஆதார் அட்டை போன்றவை கிடைக்காமல், பல ஆண்டு காலம் தவித்த மக்களுக்கு, காமராஜர் பிறந்தநாளை முன்னிட்டு அறிவிக்கப்பட்ட “உங்களுடன் ஸ்டாலின்” திட்டத்தால் பல லட்சம் மக்கள் பயன்பெற்றது. காமராஜர் நினைவைப் போற்றுகின்ற வகையில் அமைந்திருந்தது.

காமராஜருக்கு புகழ் சேர்த்த கழக அரசு!

அந்த வகையிலே காமராஜரின் புகழுக்காக எடுக்கப்பட்ட அனைத்து நடவடிக்கைகளும், காமராஜருக்காக, காமராஜர் பிறந்தநாளை ‘கல்வி வளர்ச்சி நாளாக’ அறிவித்த முதல்பிழறிஞர் கலைஞர் அவர்களுடைய நினைவை இந்த நேரத்தில் போற்றுகிறோம். காமராசுருடைய நினைவு இல்லமாக இருக்கின்ற அந்த இல்லத்தைப் புதுப்பிப்பதற்கு உத்தர

விட்ட திராவிட மாடல் ஆட்சி யினுடைய நாயகன் - திராவிட முன்னேற்றக் கழக தலைவரையும் இந்த நேரத்தில் நாம் நினைவு கூருவோம்.

அந்த வகையில், காமராஜரின் புகழுக்குப் புகழ் சேர்த்த, மறைந்த முதல்பிழ் அறிஞர் கலைஞர் அவர்களும், வாழும் கலைஞராக இருக்கின்ற திராவிட முன்னேற்றக் கழகத்தின் தலைவர் அவர்களும், எந்நாளும் கல்விக்கும், மக்களுடைய அடிப்படைத் தேவைகளுக்கும் முன்னுரிமை தருகின்ற ஓர் இயக்கமாக திராவிட முன்னேற்றக் கழகம் விளங்குகிறது என்பதை மகிழ்ச்சியோடு தெரிவித்துக் கொள்கிறோம்.

அறநிலையத்துறையில் விரும்பத்தக்காத நிகழ்வுகள்! செய்தியாளர்: பழனி கோயில் பிரச்சினை குறித்து அமைச்சர் பேசும்போது, முறைகேடு நடந்திருக்கிறது என்று சொல்லிடுக்காரே. அதுகுறித்து உங்கள் கருத்து என்ன?

முன்னாள் அமைச்சர் பி.கே.சேகர்பாபு எம்.எல்.ஏ.: அந்தத் துறையில் நடைபெறுகின்ற குக்கிறுத்து விரும்பத் தக்காத நிகழ்வுகளையும், சட்டமன்றத்தினுடைய மானியக் கோரிக்கைகளில் தெளிவாக எடுத்துரைப்போம். 100 நாள் கணக்கென்று வைத்திருக்கின்றோம்.

செய்தியாளர்: தி.மு.க. ஆட்சியின்போது வேளச்சேரியில் பாலம் கட்டும் ஒப்பந்தத்தை ரத்து செய்திருக்கிறார்களே, நீதி நெருக்கடி என்ற ஒரு காரணத்தைச் சொல்லி யிருக்கிறார்களே? அப்படி ஒரு காரணத்தைச் சொல்லி இருக்கிறார்களே?

பி.கே.சேகர்பாபு: சென்னையை பொறுத்தளவில், வளர்ச்சித் திட்டங்கள் என்ற வகையிலே, சென்னை பெருநகர மாநகராட்சி மேற்கொண்ட ரூ.800 கோடிக்கும் மேலான வளர்ச்சித் திட்டப் பணிகளை ரத்து செய்திருக்கின்றார்கள்.



ரத்து செய்யப்பட்ட பணிகளை, மீண்டும் எப்பொழுது ஒப்பந்தம் கோரப்பட்டு, மக்களுடைய அடிப்படை தேவைகளுக்கு இன்றியமையாத பணிகள் என்பதை உணர்ந்து, வெகுவிரைவில் அந்தப் பணிகளை மக்கள் பயன்பாட்டிற்குக் கொண்டுவர வேண்டும்.

திராவிட மாடல் ஆட்சியினுடைய நாயகன் எங்கள் உயிரினும் மேலான திராவிட முன்னேற்றக் கழகத்தலைவரின் சிந்தையில் உதித்திட்ட வடசென்னை வளர்ச்சித் திட்டத்தை முழுமையாக இன்றைக்கு முடிக்கி வைத்திருக்கிறார்கள். அந்த ஒவ்வொரு திட்டமும், ஏழை - எளிய மக்களுடைய அன்றாட வாழ்க்கையில் பின்னிப் பிணைந்திருக்கின்ற திட்டங்கள்.

எங்கள் தலைவருக்கு புகழ் என்பதால் முடிக்குகிறார்கள்!

அந்தத் திட்டங்களையும் நீதி நெருக்கடி என்று காரணம் காட்டி, கடந்த ஆட்சிக் காலத்தில் கொண்டுவரப்பட்ட திட்டங்கள் திராவிட முன்னேற்றக் கழகத்தினுடைய தலைவரின் புகழுக்குப் புகழ் சேர்க்கும் என்கிற காரணத்தால், நூலகங்கள், படைப்பகங்கள், விளையாட்டு மைதானங்கள், விளையாட்டுக் கூடங்கள், பூங்காக்கள், அதேபோல் கழிவுநீர் பேரேற்று நிலையங்கள், அதேபோல் தடையின்றி வழங்கப்பட இருக்கின்ற மின்சாரங்கள் இப்படிப்பட்ட பணிகளுக்கு, இன்றைக்குத் தடைகளை ஏற்படுத்தி இருக்கின்றார்கள். இவை அனைத்தும் மக்கள் வளர்ச்சிக்கான திட்டங்கள் என்ப

தால், இந்த ஆட்சியாளர்கள் அந்தப் பணியைத் தொடர வேண்டும் என்று இந்த நேரத்தில் வேண்டுகோள் வைக்கிறேன்.

செய்தியாளர்: தி.மு.க. ஆட்சியில் கொண்டு வரப்பட்ட திட்டங்களின் பெயர்களைவெல்லாம் மாற்றி வைக்கிறதே த.வெ.க. அரசு?

பி.கே.சேகர்பாபு : அது அவர்களின் காழ்ப்புணர்ச்சியைத்தான் காட்டுகிறது. மக்கள் அனைத்தையும் உன்னிப்பாகக் கவனித்துக் கொண்டிருக்கின்றார்கள். உதாரணத்திற்குச் சொல்ல வேண்டும் என்றால், மயிலேடி பூங்காவில் அமைக்கப்பட்டிருந்த கல்வெட்டு, அவர் துணை முதல் அமைச்சராக இருந்த போது திறக்கப்பட்ட கல்வெட்டு. அந்த மயிலேடி பூங்காவினுடைய கல்வெட்டை, இரண்டு நாட்களுக்கு முன்பு அகற்றி இருக்கின்றார்கள்.

கல்வெட்டை அகற்றலாம் மக்கள் மனதிலிருந்து கழகத் தலைவரை அகற்ற முடியாது!

அதேபோல் ராயபுரம் மண்டலம் 5 எதிரிலே இருக்கின்ற முதல்வர் திருமண மாளிகையிலே பதிக் கப்பட்டிருந்த இரண்டு கல்வெட்டுகளையும் அகற்றி இருக்கின்றார்கள். இப்படி கல்வெட்டுகளை அகற்று வதால், திராவிட முன்னேற்றக் கழக தலைவருடைய புகழ் பணிகளை எந்நாளும் மறைக்க முடியாது. கல்வெட்டுகளை வேண்டுமென்றால் அகற்றலாம். மக்களுடைய இதய சிம்மாசனத்திலே குடியிருக்கின்ற அவரது பெயரை எதை வைத்து அகற்றுவார்கள்? எதை வைத்து நீக்குவார்கள்?

ஆகவே, இந்தக் காழ்ப்புணர்ச்சியை மக்கள் உன்னிப்பாகக் கவனித்துக் கொண்டிருக்கின்றார்கள். தகுந்த பாடம் விரைவில் கற்பிப்பார்கள்.

- இவ்வாறு முன்னாள் அமைச்சர் பி.கே.சேகர்பாபு பேட்டியளித்தார்.



ஆலந்தூரில் பெருந்தலைவர் காமராஜரின் 124வது பிறந்தநாளை முன்னிட்டு தி.மு.க. அமைப்புச் செயலாளர் ஆர்.எஸ். பாரதி அவர்கள் அன்னாரது திருவுருவச் சிலைக்கு மாலை அணிவித்து மரியாதை செலுத்தினார்